

32. L-Idolu Etern

Rajtek ...

Rajtek
kif rak Adan
għarwiena
b'laħmek
fin bħall-gladjoli roża,
sidrek fit-tond imqabbeż,
għall-ewwel darba
fil-ġnien ta' Eden...

Kif rak Tizjanu
meta pinga lil Venus ...

Alla naqqxek
isbaħ minn kull ġmiel
biex fik jiżra' ż-żerriegħa
ta' wild il-bniedem
imzejjen
bid-dehen, bir-rieda,
u bil-helsien...

Rajtek,
saħhartni,
u meta missejt miegħek
ħassejt il-ghaxxa
li ħass Alla l-Ħallieq
x'hin ħoloq l-univers!

6/9/69